

(SRI N. HUTCHAMASTI GOWDA)

be collected as arrears and that necessary instructions might be given to all the Deputy Commissioners in this regard. The other Divisional Commissioners were also informed of the position. Accordingly, the Revenue authorities are taking action to recover the arrears of cesses.

ಶ್ರೀ ಗೋಪಿನಾಥ್ ಆರ್. ಸಾಂದ್ರ.—ಈಗ ಐದು ವರ್ಷಗಳ ಲೋಕಲ್ ಸೆಸ್ ಫಂಡನ್ನು ಒಮ್ಮೆಲೇ ವಸೂಲುಮಾಡುವುದು ಅನ್ಯಾಯವಲ್ಲವೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಐದು ವರ್ಷಗಳ ಬಾಕಿಯನ್ನು ಒಮ್ಮೆಲೇ ವಸೂಲು ಮಾಡುವ ಕಾರ್ಯಕ್ರಮವನ್ನು ಏನೂ ಕೈಗೊಂಡಿಲ್ಲ. ಹಿಂದೆ ಕೆಲವು ಸಂದರ್ಭಗಳಲ್ಲಿ ಪ್ರತ್ಯೇಕವಾಗಿ ಉತ್ತರ ಹೇಳುವಾಗ ಈಗ ಹಳೆಯ ವರ್ಷದ ಹಾಗೂ ಹಿಂದಿನ ವರ್ಷದ ಬಾಕಿ ಮಾತ್ರ ವಸೂಲು ಮಾಡಬೇಕೆಂದು ಜಿಲ್ಲಾಧಿಕಾರಿಗಳಿಗೆ ತಿಳಿಸಿದ್ದೆ. ಆ ವರ್ಷದ ಕಂದಾಯ ಮತ್ತು ಹಿಂದಿನ ವರ್ಷದ ಕಂದಾಯ ಅದರ ಜೊತೆಯಲ್ಲಿ ಸೆಸ್ ವಸೂಲುಮಾಡುವ ಕಾರ್ಯಕ್ರಮ ಇದೆ.

ಶ್ರೀ ಗೋಪಿನಾಥ್ ಆರ್. ಸಾಂದ್ರ.—5 ವರ್ಷಗಳ ಕಂದಾಯ ಈಗಾಗಲೇ ವಸೂಲು ಮಾಡಿದ್ದರೆ ಅದನ್ನು ಮುಂದಿನ ವರ್ಷದ ಲೆಕ್ಕಕ್ಕೆ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ವಸೂಲಾಗಿರುವ ಕಂದಾಯ ಸರ್ಕಾರಕ್ಕೆ ಬಂದಿದೆ. ಮುಂದೆ ವಸೂಲುಮಾಡುವುದರಲ್ಲಿ ಆ ವಿನಾಯಿತಿ ತೋರಿಬಹುದು.

### Students' Strikes at Belgaum.

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ).—ವಿದ್ಯಾರ್ಥಿಗಳ ಶಿಕ್ಷಣ ಶುಲ್ಕವನ್ನು ಅಧಿಕ ಮಾಡಿರುವ ಬಗ್ಗೆ ಗಮನ ಸೆಳೆಯುವ ನೂತನೆಯನ್ನು ಕಳುಹಿಸಿದ್ದೇನೆ. ಇವತ್ತಿನ ಪತ್ರಿಕೆ ಪ್ರಕಾರ ಬೆಳಗಾಂವಲ್ಲಿ ಐದು ಕಾಲೇಜುಗಳು ಮುಷ್ಕರವನ್ನು ಪ್ರಾರಂಭಮಾಡಿವೆ. ಅಲ್ಲಿರುವ ಬಾಸಗೀ ಕಾಲೇಜಿನವರು ಅಧಿಕ ಶುಲ್ಕವನ್ನು ವಸೂಲುಮಾಡುತ್ತಿರುವ ಬಗ್ಗೆ ವಿದ್ಯಾರ್ಥಿಗಳು ಅಲ್ಲಿ ಚಳುವಳಿ ಯನ್ನು ಪ್ರಾರಂಭಮಾಡಿದ್ದಾರೆ. ಇದರಿಂದ ರಾಜ್ಯಾದ್ಯಂತ ಚಳುವಳಿ ನಡೆಯುವುದಕ್ಕೆ ಸಿದ್ಧತೆ ಗಳು ಆಗುತ್ತಿವೆ. ಇಷ್ಟಾದರೂ ಈ ಬಗ್ಗೆ ಸರ್ಕಾರದವರು ಎಚ್ಚರಿಕೆ ತೆಗೆದುಕೊಳ್ಳದೆ ಅವರಿಗೆ ನೂತ್ನ ತಿಳುವಳಿಕೆಯನ್ನೂ ಕೊಡದೇ ಇರುವುದರಿಂದ ವಿದ್ಯಾರ್ಥಿಗಳು ಈ ಬಗ್ಗೆ ಚಳುವಳಿಕೊಡಲು ಪರೋಕ್ಷವಾಗಿ ಪ್ರಚೋದನೆಗೆ ಅವಕಾಶ ಕೊಡಬಾರದೆಂದು ನಾನು ವಿದ್ಯಾಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ತಮ್ಮ ಕಾರ್ ಅಟೆನ್ಷನ್ ನೋಟೀಸನ್ನು ಕಳುಹಿಸಿಕೊಟ್ಟಿದ್ದೇನೆ. ಅದಕ್ಕೆ ಸರ್ಕಾರದಿಂದ ಉತ್ತರ ಬಂದಾಗ ಅದನ್ನು ತೆಗೆದುಕೊಳ್ಳುತ್ತೇನೆ.

ಶ್ರೀ ಕೋಣಂದೂರು ಲಿಂಗಪ್ಪ.—ವಿದ್ಯಾರ್ಥಿಗಳ ಚಳುವಳಿ ಇವತ್ತು ಬೆಳಗಾಂವಲ್ಲಿ ಆಗಿದೆ. ನಾಳೆ ಬೆಂಗಳೂರಿನಲ್ಲಿಯೂ ಆಗಬಹುದು. ಮೊನ್ನೆ ಚಿಕ್ಕಮಗಳೂರಿನಲ್ಲಿ ನಡೆಯಿತು.

ಅಧ್ಯಕ್ಷರು.—ತಾವು ಪೇಪರ್‌ನಲ್ಲಿ ನೋಡಿರುವುದನ್ನೆಲ್ಲಾ ಮಂತ್ರಿಗಳು ಎಲ್ಲ ನೋಡಿರುತ್ತಾರೆ? ಆದಷ್ಟು ಜಾಗೃತಿಯಾಗಿ ತಮ್ಮ ಕಾರ್ ಅಟೆನ್ಷನ್ ನೋಟೀಸನ್ನು ತೆಗೆದುಕೊಳ್ಳುತ್ತೇನೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಸರ್ಕಾರ ಆ ಬಾಸಗೀ ಕಾಲೇಜುಗಳವರ ಮೇಲೆ ಸರಿಯಾಗಿ ಕಂಟ್ರೋಲ್ ಇಟ್ಟುಕೊಳ್ಳಲಿಲ್ಲ. ಸರ್ಕಾರಿ ಕಾಲೇಜುಗಳಿಗಿಂತ ಹೆಚ್ಚಿಗೆ ಬಾಸಗೀ ಕಾಲೇಜುಗಳಲ್ಲಿ ಶುಲ್ಕವನ್ನು ವಸೂಲುಮಾಡುತ್ತಿದ್ದರೂ, ಅದರ ಬಗ್ಗೆ ವಿದ್ಯಾರ್ಥಿಗಳು ತೀವ್ರ ಚಳುವಳಿಯನ್ನು ಮಾಡುತ್ತಿದ್ದರೂ ಸರ್ಕಾರದವರು ಆ ವಿಚಾರದಲ್ಲಿ ಯಾವ ಒಂದು ತೀವ್ರವಾದ ಕ್ರಮವನ್ನು ತೆಗೆದು ಕೊಳ್ಳಬೇಕೋ ಅದರಲ್ಲಿ ವಿಫಲರಾಗಿದ್ದಾರೆ.